



**QORTI CIVILI
PRIM' AWLA**

**ONOR. IMHALLEF
JOSEPH ZAMMIT MC KEON**

Seduta tad-29 ta' Novembru, 2012

Citazzjoni Numru. 650/2011

**Joseph Aquilina (K.I. 224559M) u Marianne Aquilina
(K.I. 627459M)**

kontra

**[1] Dr. Edward Woods fil-kwalita` tieghu qua
stralcjarju ta` Stivala (Wines & Spirits) Limited (C-
6850) ; u**

[2] Ir-Registatur tal-Kumpaniji

**[3] Alfred Stivala (K.I. 502644M) u Alex Borg Cardona
(K.I. 418647M) ghal kull interess li jista` jkollhom**

Il-Qorti :

I. Preliminari

Rat ir-rikors prezentat fil-5 ta' Lulju 2011 li jaqra hekk –

Illi s-socjeta` Stivala (Wines & Spirits) Limited kienet tat garanzija ghal hlas ta` debitu li kellha s-socjeta` kummercjali Illum defunta Stivala Distributors Limited (C13341), u dan in forza ta` kuntratt ta` kostituzzjoni ta` debitu fl-atti tan-Nutar Dr. Mark Coppini datat tnax ta` Gunju tas-sena elf disa` mija tmienja u disghin (12.06.1998).

Illi l-intimati, Alfred Stivala u Alex Borg Cardona, permezz ta` kuntratt fl-atti tan-Nutar Francis Micallef tal-hmistax ta` Dicembru tas-sena elfejn (15.12.2000), iddikjaraw illi huma hallsu parti mid-debitu dovut mis-socjeta` Stivala Distributors Limited liema debitu kien kostitwit bhala cert, likwidu u dovut, ai termini tal-kuntratt in atti n-Nutar Mark Coppini, u konsegwentement, gew surrogati skond l-istess kuntratt fid-drittijiet tal-kreditur tas-socjeta` Stivala Distributors Limited.

Illi mill-winding up accounts u d-dokumenti relattivi tas-socjeta` Stivala (Wines & Spirits) Limited ma jirrizultax li dan gie mehud in konsiderazzjoni, in oltre d-diretturi u cioe` l-intimati Alex Borg Cardona u Alfred Stivala, iddikjaraw illi rinunzjaw ghal directors` loan li kienu ghamlu lis-socjeta` Stivala (Wines & Spirits) Limited.

Illi nonostante li tali garanzija ma gietx dikjarata u lanqas ghalha ma saret riferenza, kif ukoll saret rinunzja da parti tad-diretturi u cioe` l-intimati Borg Cardona u Stivala ghad-directors` loan, wara li l-isem ta` din il-kumpannija tnehha mir-Registru tal-Kumpanniji, l-intimati Borg Cardona u Stivala ntavolaw proceduri kontra r-rikorrenti in forza tal-kostituzzjoni ta` debitu hawn fuq citata.

Illi mid-dokument li kopja taghha qed tigi annessa u mmarkata bhala DOK. JA1, jirrizulta li hemm nuqqasijiet fil-procedura tal-winding up accounts, u ghalhekk qieghda tigi ntavolata din il-procedura.

Illi a tenur tal-Artikolu 300B tal-Kap.386 tal-Ligijiet ta` Malta, l-esponenti ghandhom kull interess li l-isem ta` din il-kumpannija tigi restitwita fir-Registru tal-Kumpanniji, kif ukoll li l-process tal-istralc jerga` jinfetah.

Illi dan hu l-uniku rimedju li ghandhom l-esponenti fic-cirkostanzi, stante li l-process hawn fuq indikat huwa vvizzjat b`nuqqasijiet serji.

Ghaldaqstant l-esponenti umilment jitolbu li, ghar-ragunijiet suindikati, din l-Onorabbli Qorti joghgobha fl-ewwel lok tordna li isem il-kumpannija suindikata u cioe` Stivala (Wines & Spirits) Limited ikun restitwit fir-registru tal-kumpanniji u fit-tieni lok li l-istralc in konnessjoni ma` din il-kumpannija jerga` jinfetah.

Salv kull provvediment iehor li joghgobha taghti din il-Qorti skond il-ligi.

Rat id-dokument li kien prezentat flimkien mar-rikors promotorju.

Rat ir-risposta guramentata tal-intimat Registratur tal-Kumpanniji prezentata fid-19 ta` Awissu 2011 li taqra hekk –

1. *Illi preliminarjament, ir-rikorrenti ma taw l-ebda indikazzjoni ta` x`interess ghandhom jew jista` jkollhom fil-*

kawza odjerna. Infatti, lanqas biss huwa ndikat fir-rikors promotur f'liema kapacita` ir-rikorrenti qeghdin jintavolaw ir-rikors tagghom. L-artikolu 300B(1) huwa car illi persuna li tavvanza t-talba ai termini tal-istess artikolu trid tkun parti interessata. Ghalhekk, fin-nuqqas li jigi ppruvat ghas-sodisfazzjoni ta` din l-Onorabbli Qorti l-locus standi tar-rikorrenti u x`interess ghandhom jew jista` jkollhom skond il-ligi f`din il-kawza, din l-Onorabbli Qorti ghandha tiddikjara li l-kawza odjerna hija rritwali u minghajr ebda bazi legali u ghandha tigi michuda bl-ispejjez.

2. *Illi minghajr pregudizzju ghas-suespost, fuq il-mertu, mir-rikors promotur tar-rikorrenti jidher car li hemm proceduri pendenti bejn l-intimati Alfred Stivala u Alex Borg Cardona u r-rikorrenti. In vista ta` dawn il-proceduri, u in vista tan-nuqqas ta` informazzjoni cara fir-rikors promotur, ma jirrizultax li r-rekwizit tal-artikolu 300B(3) gie sodisfatt.*

3. *Illi inoltre, u minghajr pregudizzju ghas-suespost, sabiex din l-Onorabbli Qorti tordna li l-isem ta` kumpannija jigi restawrat fuq ir-registru u l-istralc jerga` jinfetah ai termini tal-artikolu 300B tal-Att dwar il-Kumpanniji, jehtieg ukoll li r-rikorrenti jippruvaw li l-istralc u t-thassir tal-kumpannija kien ivvizzjat bi frodi jew b`illegalita` ta` natura materjali. Ghalkemm ir-rikorrenti jallegaw xi nuqqasijiet fil-procedura li wasslet ghas-sottomissjoni tal-winding up accounts ghar-registrazzjoni, ma tinghata l-ebda indikazzjoni ta` f`xiex jikkonsistu dawn in-nuqqasijiet. Wisq inqas ma gie ppruvat, jew imqar imsemmi, it-tieni element sine qua non tal-azzjoni kkontemplata mill-artikolu 300B tal-Att Dwar il-Kumpanniji, u cioe` l-frodi jew l-illegalita` materjali.*

Ghalhekk, ghar-ragunijiet suesposti, ir-Registratur tal-Kumpanniji jitlob lil din l-Onorabbli Qorti :

(a) *Tichad it-talbiet tar-rikorrenti, sakemm ma jigix ippruvat bic-car li jezistu l-kondizzjonijiet mehtiega mill-artikolu 300B tal-Att dwar il-Kumpanniji, salv kull provvediment iehor illi din l-Onorabbli Qorti jidhrilha xieraq ; u*

(b) *Tordna lir-rikorrenti jhallsu l-ispejjez ta` din il-kawza.*

Rat il-lista tax-xhieda ndikati mill-intimat Registratur tal-Kumpanniji.

Rat ir-risposta tal-intimati Dr. Edward Woods fil-kwalita` tieghu ta` stralcjarju ta` Stivala (Wines & Spirits) Limited, Alfred Stivala (K.I. 502644M) u Alex Borg Cardona (K.I. 418647M) prezentata fit-12 ta` Settembru 2011 li taqra hekk –

1. *Preliminarjament, l-esponenti jinfurmaw lil din l-Onorabbli Qorti li r-rikorrenti gia` pprezentaw rikors quddiem din l-Onorabbli Qorti (Rik. Nru. 277/10CFS), fejn qed jitolbu lill-istess Qorti sabiex tiddikjara li l-ittra ufficcjali tal-10 ta` Marzu 2010 ma tistax tirrendi l-kuntratt ta` kostituzzjoni ta` debitu tat-12 ta` Gunju 1998 esegwibbli ai termini tal-art. 256 tal-Kap. 12. Is-smigh ta` dak ir-rikors jinsab fi stadju avanzat tant li qieghed ghall-gheluq tal-provi.*

2. *Ir-rikorrenti jrid jiddikjara l-interess guridiku li ghandu sabiex iressaq dan ir-rikors. Dan qieghed jinghad ukoll minhabba l-fatt li r-rikors promotur huwa skars mill-informazzjoni li tippermetti risposta kompleta.*

3. *Inoltre, l-esponenti Avukat Dr. Edward Woods ma ghandu l-ebda locus standi f`din il-kawza u dan peress li l-inkarigu li inghata kien ta` stralcjarju, liema inkarigu gie*

espletat korrettement u skond il-ligi. Jekk ir-rikorrenti ghandhom xi dubbju dwar dan, huma ghandhom jiddikjaraw in limine litis, x`inhuma n-nuqqasijiet li skond huma jirrizultaw mill-process tal-istralc.

4. *In linea preliminari wkoll, l-intimat Alex Borg Cardona u Alfred Stivala ukoll m`ghandhom l-ebda locus standi f`din il-kawza, stante li huma ma kinux l-azzjonisti tas-socjeta` Stivala (Wines and Spirits) Ltd., izda tas-socjeta` Stivala Distributors Ltd.*

5. *Difatti, it-talba tar-rikorrenti sabiex jigi ordnat ir-restituzzjoni tal-isem tas-socjeta` Stivala (Wines and Spirits) Ltd. fir-registru tal-kumpanniji ma tistax tigi milqugha, u dan peress illi l-unika azzjonista tal-istess socjeta` kienet il-kumpannija Stivala Distributors Ltd., li l-isem taghha gie mnehhi mir-registru tal-kumpanniji. Ghalhekk, kieku kellha tigi milqugha t-talba attrici, is-socjeta` Stivala (Wines and Spirits) Ltd. tkun minghajr azzjonisti. Dan hu rizzultat tan-nuqqas tar-rikorrenti li, ghal xi raguni jew ohra, ma pprezentawx rikors simili ghal dak odjern fil-konfront tas-socjeta` Stivala Distributors Ltd.*

6. *Fil-mertu, il-procedura kollha tal-istralc u dik il-winding up accounts saret korrettement u skond il-ligi. Sabiex tirnexxi azzjoni bhal din, trid tingieb prova li 'l-istralc u thassir tal-kumpannija ikun vizzjat bi frodi jew b`illegalita` ta` natura materjali'. Imkien fir-rikors taghom ir-rikorrent ma allegaw vizzji bhal dawn, izda biss li skond huma 'jirrizulta li hemm nuqqasijiet fil-procedura tal-winding up accounts'.*

7. *It-talba tar-rikorrenti hija wkoll insostenibbli, u dan billi l-istess rikorrenti kienu jafu b`dak kollu li kien qed jigri fl-istess Stivala (Wines and Spirits) Ltd. mill-gurnata stess li l-bord tad-diretturi tal-istess kumpannija ddecieda li jqieghead din is-socjeta` kummercjali f`likwidazzjoni volontarja. Ir-rikorrenti Joseph Aquilina gie ufficjalment*

mitlub jattendi ghal din il-laqgha permezz ta` notifika datata 2 ta` Mejju 2002, mibghuta permezz ta` ittra registrata u debitament notifikata. Joseph Aquilina ghogbu ma jattendix ghal dik il-laqgha. Ghalhekk issa l-istess Aquilina qieghed jippretendi li, minkejja l-agir skonsiderat u nkuranti tieghu, u kwazi hames snin shah wara li l-isem tas-socjeta` Stivala (Wines and Spirits) Ltd. gie mnehhi minn fuq ir-registru tal-kumpanniji, din l-Onorabbli Qorti tordna li l-istess isem tal-kumpannija jerga` jitqieghed fuq dan ir-registru. Inoltre, l-istess Joseph Aquilina kien id-direttur manigerjali tas-socjeta` Stivala Distributors Ltd., azzjonista tas-socjeta` mertu tar-rikors odjern ; m`hemm l-ebda dubbju illi l-istess Aquilina kien konsapevoli tal-qagħda finanzjarja tal-kumpannija, liema qagħda kien responsabbli għaliha hu, tant illi meta l-intimati Borg Cardona u Stivala offrew li jghaddu lir-rikorrenti, minghajr hlas, l-ishma kollha li kellhom fis-socjeta` Stivala Distributors Ltd., hu m`accettax.

8. L-allegazzjoni tar-rikorrenti li l-kumpannija Stivala (Wines and Spices) Ltd. ma kellhiex debiti hija frivola u nfondata. Ir-rikorrenti jafu sewwa illi din is-socjeta` kienet isservi ta` garanti għall-hlas lura tad-dejn magħmul minn Stivala Distributors Ltd., liema dejn kien ir-rizultat tal-mod inkuranti jekk mhux addirittura llegali ta` kif giet gestita din il-kumpannija mill-istess Joseph Aquilina.

Rat id-dokument li kien prezentat mir-rapprezentant tar-Registatur tal-Kumpanniji fl-udjenza tad-19 ta` Jannar 2012.

Semghet id-deposizzjoni tal-intimati Alfred Stivala, Alex Borg Cardona u Av. Edward Woods fl-udjenza tat-12 ta` April 2012 u rat id-dokumenti li kienu prezentati mir-rikorrenti waqt l-istess udjenza.

Rat il-verbal li ressaq id-difensur tar-Registatur tal-Kumpanniji fl-istess udjenza fejn qal hekk –

Kopja Informali ta' Sentenza

Dr. Kris Borg jitlob illi din il-Qorti ghandha f'dan l-istadju taghti provvediment in linea mal-hames eccezzjoni ta' l-intimati l-ohra billi kif irrizulta llum mid-deposizzjoni ta' Dr. Edward Woods u kif jirrizulta bhala stat ta' fatt, il-kumpannija Stivala Distributors Limited kienet l-azzjonista unika tal-kumpannija Stivala Wines and Spirits Limited u ghalhekk is-socjeta' Stivala Wines and Spirits Limited qatt ma tista' terga' titqieghed fuq ir-Registru ghax tezisit impossibilita' legali biex dan isir billi l-istess Stivala Distributors Limited giet struck off hi stess mir-Registru.

Rat it-talba tar-rikorrenti fl-istess udjenza sabiex jirregolaw ruhhom.

Rat id-digriet taghha tad-9 ta' Ottubru 2012 fejn cahdet it-talba tar-rikorrenti (kif dedotta fir-rikors taghhom tal-11 ta' Gunju 2012) ghall-kjamata fil-kawza ta' Dr. Chris Soler bhala stralcjarju tal-kumpannija Stivala Distributors Limited.

Rat il-verbal tal-udjenza tal-5 ta' Novembru 2012.

Rat id-digriet taghha moghti fl-istess udjenza fejn halliet il-kawza ghas-sentenza dwar il-hames u s-seba' eccezzjonijiet tal-intimati Woods, Stivala u Borg Cardona.

Rat l-atti tal-kawza.

Ikkunsidrat :

II. L-Art.300B tal-Kap.386

Huwa maghruf u mizmum fid-dritt li kumpannija tibqa` tezisti u tgawdi l-personalita' guridika taghha sa dak il-hin li isimha jithassar mir-Registru tal-Kumpanniji. Meta l-isem ta` kumpannija jithassar mir-registru, legalment titqies bhala persuna li "mietet". Din il-qagħda taghha tibqa` hekk sakemm ma jkunx hemm raguni serja bizzzejjed biex terga` "tirxuxtaha". L-**Art.300B** hija disposizzjoni partikolari fl-Att dwar il-Kumpanniji li, taht cirkostanzi **partikolari u speciali**, jaghti rimedju. Fil-kaz tal-lum, ir-rikorrenti qegħdin jitolbu rimedju skond dik id-disposizzjoni li taqra hekk –

(1) *Meta kumpannija tkun thassret minn fuq ir-registru, kull persuna interessata tista' b'rikors, titlob lill-Qorti biex tordna hi li l-isem tal-kumpannija jkun restitwit fuq ir-registru u li l-istralc jerga` jinfetah.*

(2) *Meta, fuq rikors magħmul taht is-subartikolu (1), il-Qorti tkun sodisfatta li l-istralc u t-thassir tal-kumpannija jkun vizzjat bi frodi jew b'illegalità ta' natura materjali, il-Qorti tista' tordna li l-isem tal-kumpannija jkun restitwit fuq ir-registru u li l-istralc jerga` jinfetah għal dawk ir-ragunijiet u għal dak iz-zmien li l-Qorti tispecifika fid-decizjoni taghha, u l-Qorti għandha taghti dawk id-direttivi u timponi dawk il-kondizzjonijiet li jidhrilha xieraq.*

(3) *Il-Qorti għandha tilqa' t-talba biss jekk tkun sodisfatta li dak ikun l-uniku rimedju li jkun hemm.*

(4) *Fid-decizjoni taghha l-Qorti għandha wkoll tiddeciedi jekk l-ordnijiet u d-direttivi taghha jkunux effettivi favur il-persuni kollha jew jekk għandhomx japplikaw limitament għal persuni specifiki indikati fid-decizjoni.*

(5) *Ma jista' jsir ebda rikors taht dan l-artikolu wara li jghaddu hames snin mid-data li fiha l-isem tal-kumpannija jkun thassar mir-registru.*

Din il-Qorti tghid illi l-procedura skond l-Art.300B (bhal dik skond l-Art.300A) tal-Kap.386, għalkemm procedimenti distinti u b`għanijiet kompletament diversi,

ghandhom fl-istess waqt *a common denominator* u cioe` li jistghu jitressqu, wara li kumpanija tithassar mir-registru, u fl-ambitu` ta` dak li kull disposizzjoni tahseb ghalih distintament, ir-ragunijiet iridu jkunu **eccezzjonali**,

Minn ezami akkurat tad-disposizzjoni, jirrizulta illi sabiex il-Qorti taghti konsiderazzjoni lit-talba tar-rikorrent, dan irid jissoddisfa l-pregudizzjali li hemm inkorporata fl-ewwel (1) subinciz tal-Art.300B u cioe` illi jikkwalifika bhala *persuna interessata* li l-isem tal-kumpanija jkun restitwit fuq ir-registru u li l-istralc jerga` jinfetah. Il-prova li huwa *persuna interessata* tispetta lir-rikorrent. Jekk tkun superata din il-pregudizzjali, il-Qorti tghaddi mbaghad ghall-konsiderazzjoni tar-rekwizit li huwa nkorporat fit-tieni (2) subinciz, u cioe` li l-istralc u t-thassir tal-kumpanija kien vizzjat bi frodi jew b`illegalita` ta` natura materjali. Anke din il-prova tispetta lir-rikorrent. Il-procedura skond l-Art.300B mhijjex intiza sabiex tfejjaq kwalunkwe att ta' traskuragni jew negligenza, zball jew nuqqas, li jitwettaq matul l-istralc ta' kumpanija. Frodi jew illegalita` materjali huma atti serji u bhala tali eccezzjonali. Jekk tkun sodisfatta, il-Qorti tista` tordna li l-isem tal-kumpanija jkun restitwit fuq ir-registru u l-istralc jerga` jinfetah. Fis-subinciz (3), jidhol rekwizit iehor u cioe` li l-Qorti trid tkun sodisfatta li dak kien l-uniku rimedju li kellu r-rikorrent. Sabiex jigi inizjat il-procediment, il-hames (5) subinciz jistabilixxi terminu perentorju ta` hames (5) mid-data tat-thassir tal-isem tal-kumpanija mir-registru. Din il-Qorti terga` tishaq u ssostni li r-rimedju ghandu jkun *of strict application*, straordinarju u eccezzjonali.

Ikkunsidrat :

III. Il-hames eccezzjoni

Kien hemm insistenza min-naha tal-intimati kollha sabiex din il-Qorti tiddeciedi l-hames u s-seba` eccezzjonijiet tal-intimati Woods, Stivala u Borg Cardona

qabel tghaddi għall-konsiderazzjoni tal-mertu tat-talba tar-rikorrenti u tal-eccezzjonijiet l-oħra tal-intimati nkluzi dawk fil-mertu (ara l-verbali tal-udjenzi tat-12 ta` April 2012 u 5 ta` Novembru 2012). Din il-Qorti laqgħet it-talba tal-intimati.

Sejra tibda mill-hames eccezzjoni li taqra hekk –

Difatti, it-talba tar-rikorrenti sabiex jigi ordnat ir-restituzzjoni tal-isem tas-socjeta` Stivala (Wines and Spirits) Ltd. fir-registru tal-kumpanniji ma tistax tigi milqugħa, u dan peress illi l-unika azzjonista tal-istess socjeta` kienet il-kumpannija Stivala Distributors Ltd., li l-isem tagħha gie mneħhi mir-registru tal-kumpanniji. Għalhekk, kieku kellha tigi milqugħa t-talba attrici, is-socjeta` Stivala (Wines and Spirits) Ltd. tkun mingħajr azzjonisti. Dan hu rizzultat tan-nuqqas tar-rikorrenti li, għal xi raguni jew oħra, ma pprezentawx rikors simili għal dak odjern fil-konfront tas-socjeta` Stivala Distributors Ltd.

Għal konsiderazzjoni u decizzjoni ta` din l-eccezzjoni partikolari, din il-Qorti m`għandhiex htiega li tagħmel riferenza għall-provi kollha li ngabru sal-lum hliief għal zewg punti ta` fatt li dwarhom qablu l-partijiet kollha u li huma rilevanti għall-fini ta` din l-eccezzjoni : fl-ewwel lok – illi l-unika azzjonista tal-kumpannija Stivala (Wines & Spirits) Limited kienet il-kumpannija Stivala Distributors Limited, u fit-tieni lok – illi Stivala Distributors Limited thassret minn fuq ir-registru fid-19 ta` Dicembru 2008 u l-ebda procedura ma kienet intavolata biex din il-kumpannija terga` titqiegħed fuq ir-registru.

Din il-Qorti hasbet fit-tul mhux biss dwar dak li ngħad fil-hames eccezzjoni, izda anke dwar il-hsieb u l-motivazzjoni tagħha, u tghid illi l-fatt inkontestat li Stivala Distributors Limited u cioe` l-unika azzjonista ta` Stivala (Wines & Spirits) Limited thassret mir-registru mhuwiex pregudizzjali għall-azzjoni tar-rikorrenti skond l-Art.300B tal-Kap.386.

Din il-Qorti diga` ddelineat kjarament in-natura flimkien mal-binarji tal-azzjoni skond l-Art.300B tal-Kap.386. U l-fatti nkontestati li jaghmlu parti integrali mill-hames eccezzjoni mhumieq pregudizzjali ghall-azzjoni tar-rikorrenti. Kif diga` kien accennat, ohrajn huma r-rekwiziti li jridu jkunu sodisfatti mir-rikorrenti. Dak except mill-intimati Woods, Stivala u Borg Cardona fil-hames eccezzjoni wahdu ma jistax iwassal biex taqa` l-istanza tar-rikorrenti.

Ghalhekk il-hames eccezzjoni tal-intimati Woods, Stivala u Borg Cardona qeghda tkun michuda.

Ikkunsidrat :

IV. Is-seba` eccezzjoni

Taqra hekk –

It-talba tar-rikorrenti hija wkoll insostenibbli, u dan billi l-istess rikorrenti kienu jafu b`dak kollu li kien qed jigri fl-istess Stivala (Wines and Spirits) Ltd. mill-gurnata stess li l-bord tad-diretturi tal-istess kumpannija ddecieda li jqiegħed din is-socjeta` kummercjali f`likwidazzjoni volontarja. Ir-rikorrenti Joseph Aquilina gie ufficjalment mitlub jattendi għal din il-laqgħa permezz ta` notifika datata 2 ta` Mejju 2002, mibghuta permezz ta` ittra registrata u debitament notifikata. Joseph Aquilina ghogbu ma jattendix għal dik il-laqgħa. Għalhekk issa l-istess Aquilina qiegħed jippretendi li, minkejja l-agir skonsiderat u nkuranti tiegħu, u kwazi hames snin shah wara li l-isem tas-socjeta` Stivala (Wines and Spirits) Ltd. gie mnehhi minn fuq ir-registru tal-kumpanniji, din l-Onorabbli Qorti tordna li l-istess isem tal-kumpannija jerga` jitqiegħed fuq dan ir-registru. Inoltre, l-istess Joseph Aquilina kien id-direttur manigerjali tas-socjeta`

Stivala Distributors Ltd., azzjonista tas-socjeta` mertu tar-rikors odjern ; m`hemm l-ebda dubbju illi l-istess Aquilina kien konsapevoli tal-qagħda finanzjarja tal-kumpannija, liema qagħda kien responsabbli għaliha hu, tant illi meta l-intimati Borg Cardona u Stivala offrew li jghaddu lir-rikorrenti, minghajr hlas, l-ishma kollha li kellhom fis-socjeta` Stivala Distributors Ltd., hu m`accettax.

Huwa ben evidenti li din l-eccezzjoni tolqot *in pieno l-mertu* tal-azzjoni tar-rikorrenti. Għalhekk din il-Qorti, almenu f`dan l-istadju, mhijiex sejra tagħti konsiderazzjoni lil din l-eccezzjoni partikolari qabel ma jingabru l-provi tal-partijiet dwar il-pregudizzjali li hija nkorporata fl-ewwel subinciz tal-Art.300B, u *occorrendo* l-provi dwar is-subincizi l-oħra tal-istess Art.300B li jolqtu direttament il-mertu.

Decide

Għar-ragunijiet kollha premessi, din il-Qorti qegħda –

fl-ewwel lok tichad il-hames eccezzjoni tal-intimati Dr. Edward Woods noe, Alfred Stivala u Alex Borg Cardona ;

fit-tieni lok qegħda f`dan l-istadju tastjeni milli tiehu konjizzjoni tas-seba` eccezzjoni tal-istess intimati waqt li tiriserva li tagħti provvedimenti finali dwarha fi stadju ulterjuri jekk ikun il-kaz ;

fit-tielet lok, tghid illi l-ispejjez għandhom jibqgħu riservati għall-gudizzju finali.

< Sentenza In Parte >

Kopja Informali ta' Sentenza

-----TMIEM-----